

Føroyskt oljufelag upp í 1. deild

Føroysku oljufeløgin Føroya Kolvetni og Atlans Kolvetni eru bæði umboðað, nú bretska stjórnin hevur kunngjørt, hvørji feløg hava fingið leititeigar í bretskaum øki. Annað av feløgnum, Føroya Kolvetni gjørdist entá eitt av teimum feløgnum, sum fekk flest loyvi tillutað í 22. útbjóðing. Hetta er fantastiskt sigur ein av stjórnunum

OLJULEITING
Jan Müller

Tað er neyvan skeið at siga, hyggja vit eftir 22. útbjóðing á bretska landgrunninum, at føroyska oljufelagið Faroe Petroleum, hevur fingið sær eitt trygt pláss í 1. deild millum altjóða oljufeløg, sum dystast um at fáa atgongd til undirgrundina vestan fyri Hetland og nær føroyska markinum. Faroe Petroleum fekk tillutað 6 leitiloyvi, har nokur liggja vestan fyri Hetland og onnur upp at føroyska markinum.

Fantastiskt

– Tað er fantastiskt, at vit hava fingið tillutað 6 leitiloyvi, sum liggja í okkara kjarnuøki, ið eisini er eitt týðandi øki fyri fleiri av teimum, stóru oljufeløgnum sigur Graham Stewart, stjóri við Sosialin. Hann


sigur, at teir nú fara at samstarva við heimsins størstu oljufeløg, og tað eru tey í felagnum sera fegin um. Samlaða økið, sum Faroe Petroleum hevur fingið tillutað er 3.456 kvadratkilometrar til viddar og gevur tað felagnum eina góða javnvág millum stór og minni prospektir og

minni oljufund, ið ikki eru útvunnin sigur Graham Stewart. – Á Faroe Petroleum eru vit eisini sera ernir av at vera góðtiknir sum fyrstøðufelag (operatorar) á 2 leiktioyrum, sum vit hava fingið tillutað 100%. Eg kann bara siga, at sum heild er hetta 22. Bretska útbjóðingarfarið ein

týðandi varði fyri felagið sigur Graham Stewart.

Upp í fyrstu deild

Eisini Niels Sørensen, stjóri er sera væl nøgdur við hetta góða hálíð, sum hann málber seg. –Við hesi tilluting eru vit farnir beinleiðis upp í fyrstu deild



Faroe Petroleum er nú vörðað eitt av oljufeløgnum við flestu loyvi á Atlantsmótinum, tilsamans 8, harav 2 (brúnnur teigarnir) eru á føroyskum øki og 6 (gulu teigarnir) á bretskaum. Áhugavert er at bita merki í, at felagið eisini er farið at vísa áhuga fyri møguligum komandi gassøkjum í teiginum 206

Kelda Faroe Petroleum



Hesir garparnir hava alla orsök til at fegnast, nú felag teirra gjørdist ein av vinnarunum av tí 22. bretska útbjóðingini. Fv. Niels Sørensen, Joseph Darby, Graham Stewart og Meinhard Jacobsen

Mynd Faroe Petroleum


Teigarnir (brúnnur), sum eru bodnir út í 2. rundu á føroyskum øki. Áhugvert er at leggja til merkis, hyggja vit at kortinum yvir 22. rundu á bretskaum øki á síðu 17, so liggja nóg av nýggju loyvunum har beint hinumegin markið, har teigar eru bodnir út á føroyska landgrunninum. Hetta er ein útviklingur, sum kann fáa stóran týðning fyri leiting hjá okkum eisini

Kelda Jarðfrøðissavnið

at samstarva við heimsins størstu oljufeløg. At vit nú luttaka í tilsamans 8 leitiloyvum á Atlantsmótinum (tá eru tvey loyvi í føroyskum øki tald við, blaðm.) við úr 10% upp í 100%, og eisini sum fyrstøðufelag, visir greitt okkara ábyrgd fyri tí føroyska økinum.

Niels Sørensen sigur víðari, at tey menna felagið til at verða eitt altjóða oljufelag og eru væl á veg. Høvuðsskrivstovan hjá felagnum liggur í Aberdeen, og har arbeiða 7 fólkh. har meginparturin, 5, eru føroyingar við sera góðum førleikum visir Niels Sørensen á. – Vit hava nátt nokrum av málunum, sum vit sett okkum. Men nógvar ætlanir liggja fyri framman – eisini 2. føroyska útbjóðingin leggur hann aftrat.

Talan er um tvey feløg. Móðurfelagið er skrásett í Bretlandi, meðan dótturfelagið er heimahoyrandi í Føroyum. Umleið 300 føroyingar hava sett pengar í felagið, haraftrat koma útlendsku íleggjararnir.



Vit siggja, at stórir partur av loyvunum í 22. Útbjóðingini á bretska landgrunninum, liggur heilt úti móti føroyska markinum og røkka tey eisini rættklaga langt norður. Eisini eru nóg loyvi latin miðskeiðis millum Hetland og føroyska markið. Hesi hava samband við vónirnar at kunna finna meira gass í økinum, soleiðis at tað í næstu framtíð ber til at fara undir miðvísa gassframleiðslu vestan fyri Hetland. Ein útviklingur, sum eisini kann koma at fáa óbeinleiðis týðning fyri leiting við Føroyar.

Heildaryvirilt

- Tey 6 leitiloyvini fegna yvir 21 teigar og partteigar, leitið økið er tilsamans 3.456 km² til viddar – tað er meiri enn tvær ferðir so stórt sum alt Føroya land
- Samstarvspartar eru BP, ChevronTexaco, OMV og Shell
- Fyri 2 av leitiloyvunum er Faroe Petroleum fyrstøðufelag (operatorar)
- Á tillutaðu leitiloyvunum siggjast stórir strukturar, og smá oljufund sum ikki eru útvunnin.
- Ymsar treytir eru galdandi fyri tey ymsu leitiloyvini, men sum heild skal skjótast seismikkur og gerast skulu tekniskar kanningar, áðrenn stóða verður tikið um at bora ella ikki.

Tillutaðu leitiloyvini eru:

- Lagavulin 570 km² (Teigarnir 217/10, 217/14, 217/15) Fyrstøðufelag ChevronTexaco 60%, Faroe Petroleum 20%, OMV 20%
- Talisker 1.660 km². (Teigarnir 217/2, 217/3, 217/4, 217/5, 218/1, 221/27, 221/28, 221/29, 221/30, 222/26) Fyrstøðufelag ChevronTexaco 75%, Faroe Petroleum 25%
- Cardhu 286 km² (Teigarnir 213/20, 214/16, 213/25C) Fyrstøðufelag Shell 30%, ChevronTexaco 30%, BP

30%, Faroe Petroleum 10%.

- Tornado 140 km² (Teigurin 204/13) Fyrstøðufelag OMV 80%; Faroe Petroleum 20%
- Freya 400 km² (Teigarnir 206/5, 206/10) Fyrstøðufelag Faroe Petroleum 100%
- Seonaid 400 km² (Teigarnir 205/19, 205/20) Fyrstøðufelag Faroe Petroleum 100%